

u ghadda kollox ... trab kont u trab issir, għall-erwieh għaddiet, kemm ma  
nifilhux l-isturbju, ara ġejja ċetta tat-tritturuwa, ha nidhol 'il ġawwa għax jekk  
taqbad miegħi tghidx kemm iddum tirrieċpa, fl-isem tal-missier u ta' l-iben  
u ta' l-ispirtu ...

---

## Ċfuf u Żigarelli

Fic-ċokon tiegħi  
kulma kelli  
ftit ċfuf u żigarelli.

u rokna ċkejna iżda kennija  
fejn stajt indendel  
il-holm ikkulurit u l-fantasija.

Meta haduli ċ-ċfuf u ż-żigarelli  
haduli r-rokna holm li darba kelli.

*Ġorg Borg*

---

## Taħt is-Saffi Tqal

Hawnhekk  
fil-fond mudlam ta' l-art  
li jqanqal fina lkoll tkexkixa bard.

Hawnhekk  
fejn siku l-antenati mingħajr glorja  
u thassru mill-memorja.

Hawnhekk  
taħt dawn is-saffi tqal, kemm kemm jinstema'  
għar mohbi għadu jqattar demgħa demgħa.

*Ġorg Borg*

---

## Fil-Lejl li Kiber Miegħi

Għadni nġharrex bejn il-friegħi  
f'dan il-lejl li kiber miegħi.

Għadni nfittex il-mogħdija  
fejn il-qamar rajtu jiddi  
fit-tfulija.

Għadni wieqaf qed nistenna  
għewwa l-ġnien  
id-dawl jaqa' minn xi mkien.

*Ġorg Borg*